

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाईबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छः-

२०२६ सालको ऐन नं. ५

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समर-विजयिनाम् ।

प्रधान सेनापतिको काम, कर्तव्य, अधिकार तथा सेवा शर्त सम्बन्धी व्यवस्था गर्न बनेको ऐन

प्रस्तावनाः- प्रधान सेनापतिको काम, कर्तव्य, अधिकार तथा सेवा शर्त सम्बन्धी कानूनको व्यवस्था गर्न बाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाईबक्सेको छ ।

१. संक्षिप्त नाम र प्रारम्भः- (१) यस ऐनको नाम “प्रधान सेनापतिको काम, कर्तव्य, अधिकार तथा सेवा शर्त ऐन, २०२६” रहेको छ ।

(२) यो ऐन तुरुन्त प्रारम्भ हुनेछ ।

२. परिभाषाः- विषय वा प्रसङ्गले अर्को अर्थ नलागेमा यस ऐनमा-

(क) “शाही सेना” भन्नाले सैनिक ऐन, २०१६ बमोजिमको शाही सेना सम्झनु पर्छ ।

(ख) “प्रधान सेनापति” भन्नाले श्री ५ महाराजाधिराजबाट नेपालको संविधानको धारा ८३ क. को उप-धारा (१) बमोजिम नियुक्त गरिबक्सेको शाही सेनाको प्रधान सेनापति सम्झनुपर्छ ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।

३. श्री ५ महाराजाधिराज प्रति उत्तरदायी:- (१) प्रधान सेनापति शाही सेनाको परम सेनाधिपति श्री ५ महाराजाधिराज प्रति उत्तरदायी हुनेछ ।

(२) प्रधान सेनापतिले आफ्नोकार्यभार सह्यालनुभन्दा अधि श्री ५ महाराजाधिराजबाट निर्धारित गरिबक्से बमोजिम मौसूफ समक्ष शपथ ग्रहण गर्नु पर्नेछ ।

४. प्रधान सेनापतिको कर्तव्य:- (१) श्री ५ महाराजाधिराजबाट सामान्य वा विशेष आदेशद्वारा तोकी बक्से बमोजिम र प्रचलित कानून अनुसार शाही सेनाको कार्य संचालन शाही सेना सम्बन्धी सामान्य प्रशासन, रेखदेख नियन्त्रण र व्यवस्था गर्नु प्रधान सेनापतिको कर्तव्य हुनेछ ।

(२) प्रधान सेनापतिले शाही सेनाको वास्तविक स्थितिको मूल्याङ्कन गरी सुधार सम्बन्धी कुनै सुझाव भए सो समेत राखी प्रत्येक ६ महीनामा श्री ५ को सरकार मार्फत श्री ५ महाराजाधिराज समक्ष प्रतिवेदन प्रस्तुत गर्नुपर्छ ।

५. पदावधि:- प्रधान सेनापतिको पदावधि निजले सो पदमा बहाल गरेको मितिले ५ वर्ष हुनेछ ।

तर, श्री ५ महाराजाधिराजबाट आवश्यक सम्झी बक्सिएमा सो अवधि पूरा हुनु अगावै पनि अवकाश दिन सकिबक्सिने छ ।

(२) उप-दफा (१) मा जेसुकै लेखिए तापनि प्रधान सेनापतिले आफ्नो उमेर ६१ वर्ष पूरा गरेको मितिदेखि अवकाश लिनेछ ।

६. अधिकार प्रत्यायोजन:- प्रधान सेनापतिले श्री ५ महाराजाधिराजको पूर्व स्वीकृति लिई आफ्नै उत्तरदायित्वमा आफ्नो अधिकार मध्ये सबै वा केही अधिकार आफू मुनिका अधिकृतद्वारा प्रयोग गर्न पाउने गरी प्रत्यायोजन गर्न सक्नेछ ।

७. पारिश्रमिक:- प्रधान सेनापतिलाई प्रति मास रु. २०००१- (दुई हजार) का दरले पारिश्रमिक दिइनेछ ।

तर, सो पदमा नियुक्त भएको व्यक्तिले त्यसरी नियुक्त हुँदाका बखत श्री ५ को सरकारतर्फबाट कुनै निवृत्तभरण, भत्ता पाई राखेको भए त्यस्तो भत्ता वा निवृत्तभरण निज प्रधान सेनापतिको पदमा बहाल रहुन्जेल पाउने छैन ।

८. प्रधान सेनापतिको निवासस्थान र सवारी सुविधा:- (१) काठमाडौं उपत्यकाभित्र सुहाउँदो निजी घर नहुने प्रधान सेनापतिलाई निःशुल्क सजिएको निवासस्थानको सुविधा प्राप्त हुनेछ ।

(२) प्रधान सेनापतिलाई श्री ५ को सरकारकोतर्फबाट सवारीको निमित्त मोटर सुविधा दिइनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

208

६. निवृत्तभरण:- (१) प्रधान सेनापतिले सेवाबाट अवकाश प्राप्त गरेपछि प्रति मास रु. ६००।- (छ सय) का दरले निवृत्तभरण पाउने छन् ।

(२) प्रधान सेनापतिको एकाधरसंगको परिवारलाई देहाय बमोजिमको पारिवारिक निवृत्तभरण दिइनेछ ।

(क) प्रधान सेनापतिको पदावधि बाँकी छँदै निजको मृत्यु भएमा एकमुष्ट रु. २५,०००।- (पच्चीस हजार) ।

(ख) उप-दफा (१) बमोजिम निवृत्तभरण पाउन थालेको ७ सात वर्ष नपुग्दै निजको मृत्यु भएमा ७ सात वर्ष पुग्न जति अवधि बाँकी रहन्छ त्यति अवधिसम्म मासिक रु. ६००।- छ सयका दरले ।

१०. बिदा:- (१) प्रधान सेनापतिले देहाय बमोजिमको बिदा पाउन सक्नेछ:-

(क) भइपरिआउने बिदा ।

(ख) घर बिदा ।

(ग) बिरामी बिदा ।

(२) प्रधान सेनापतिले प्रत्येक वर्ष २० दिनमा नबढाई सोही वर्षभित्र भइपरिआउने बिदा लिन पाउनेछ । त्यस्तो भइपरिआउने बिदा बसेको अवधिको निजले पूरा पारिश्रमिक पाउनेछ ।

(३) प्रधान सेनापतिले एक वर्षको अवधिको निमित्त ४५ दिन घर बिदा पाउन सक्नेछ । घर बिदा ४५ दिनसम्म जम्मा गरी राख्न सकिनेछ । त्यस्तो घर बिदा बसेको अवधिको निजले पूरा पारिश्रमिक पाउनेछ ।

(४) प्रधान सेनापतिले वर्ष एकमा १५ दिनसम्म बिरामी बिदा पाउन सक्नेछ । र त्यस्तो बिरामी बिदा बसेको अवधिको निजले पूरा पारिश्रमिक पाउनेछ ।

(५) प्रधान सेनापतिले भइपरिआउने बिदा बाहेक अरु बिदाको लागि श्री ५ महाराजाधिराजबाट पूर्व स्वीकृति लिनु पर्नेछ ।

(६) श्री ५ महाराजाधिराजबाट स्वीकृत बिदा भुक्तान नहुँदै प्रधान सेनापतिलाई काममा बोलाउन वा बिदा अस्वीकार गर्न सकिबक्सनेछ ।

११. कायम मुकायमको व्यवस्था:- प्रधान सेनापति घर बिदा वा बिरामी बिदा बसेमा वा सो पद कुनै कारणले रिक्त हुनआएमा बिदामा बसेको वा रिक्त भएको अवधिसम्मको लागि श्री ५ महाराजाधिराजबाट तोकी बक्सेको अधिकृतले कायम मुकायम प्रधान सेनापति भई काम गर्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर, कायम मुकायम प्रधान सेनापति भई कार्यभार सहालेको कारणले यो ऐन बमोजिम निवृत्तभरण वा पारिवारिक निवृत्तभरणमा दाबी पुग्न सक्ने छैन ।

१२. बचाउ:- यो ऐनमा लेखिएका कुरामा यस ऐन बमोजिम र नलेखिएका कुरामा प्रचलित कानून बमोजिम हुनेछ ।

लालमोहर सदर मिति- २०२६।५।१६।५

आज्ञाले-

चूडामणिराज सिंह मल्ल

श्री ५ को सरकारको का. सु. सचिव ।

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ:-

२०२६ सालको ऐन नं. ६

स्वस्तिश्री गिरिराजचक्रचूडामणि नरनारायणेत्यादि विविध विरूदावली विराजमान मानोन्नत महेन्द्रमाला परम नेपालप्र-
तापभास्कर ओजस्विराजन्य परम गौरवमय तेजस्वी त्रिभुवनप्रजातन्त्र-
श्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा
परम पवित्र ॐ रामपट्ट परम ज्योतिर्मय सुविख्यात त्रिशक्तिपट्ट
परम सुप्रसिद्ध प्रबल गोरखादक्षिणबाहु परमाधिपति अतिरथी
परम सेनाधिपति श्री श्री श्री श्री श्रीमन्महाराजाधिराज महेन्द्र वीर
विक्रम शाहदेव देवानाम् सदा समरविजयिनाम् ।

भ्रष्टाचार निवारण ऐनलाई संशोधन गर्न बनेको ऐन

प्रस्तावना:- भ्रष्टाचार निवारण ऐन, २०१७ (यसपछि मूल ऐन भनिएको) ला संशोधन गर्नु बाञ्छनीय भएकोले,

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ महाराजाधिराज महेन्द्र बीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भः— (१) यस ऐनको नाम “अष्टाचार निवारण (दोस्रो संशोधन) ऐन, २०२६” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा १६ मा संशोधनः— मूल ऐनको दफा १६ को उप-दफा (२) मा रहेको “तारेखमा राख्ने, जमानी लिई छाड्ने र जमानी दिन नसकेमा थुन्ने बारे” भन्ने शब्दहरूको सट्टा “तारेखमा राख्ने, धरौट वा जमानी लिई छाड्ने र धरौट राख्न वा जमानी दिन नसकेमा थुन्ने बारे” भन्ने शब्दहरू राखिएको छ ।

लालमोहर सदर मिति— २०२६।५।१६।५

आज्ञाले—

चूडामणिराज सिंह मल्ल

श्री ५ को सरकारको का. मु. सचिव ।

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र बीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छः—

२०२६ सालको ऐन नं. ७

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपाल प्रतापभास्कर जेजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम जेतिर्मय सुविख्यात त्रिशक्तिपट्ट परम सुप्रसिद्ध प्रवल गोरखादक्षिणबाहु परमाधिपति अतिरथी परम सेनाधिपति श्री श्री श्री श्रीमन्महाराजाधिराज महेन्द्र बीर विक्रम शाहदेव देवानाम् सदा समरविजयिनाम् ।

स्थानीय वा राष्ट्रिय पञ्चायतको सदस्य निर्वाचित हुन बर्गीय र व्यावसायीक संगठनहरूको सदस्यता सम्बन्धी व्यवस्था गर्न बनेको ऐन

प्रस्तावनाः— स्थानीय वा राष्ट्रिय पञ्चायतको सदस्य निर्वाचित हुन अनिवार्य रूपले सदस्य हुनु पर्ने व र्गिय र व्यावसायीक संगठनहरू निर्धारण गर्न आवश्यक भएकोले,

१. अधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ:- (१) यस ऐनको नाम "पञ्चायत सदस्यहरूको वर्गीय र व्यावसायिक संगठनको सदस्यता सम्बन्धी ऐन, २०२६" रहेको छ ।

(२) यो ऐन श्री ५ को सरकारले नेपाल राजपत्रमा सूचना प्रकाशित गरी लोकी दिएको मितिदेखि प्रारम्भ हुनेछ ।

२. वर्गीय र व्यावसायिक संगठनको सदस्य हुनु पर्ने:- देहायका वर्गीय र व्यावसायिक संगठनहरूमध्ये कुनै एक संगठनको सदस्य नभई कुनै व्यक्ति स्थानीय पञ्चायत वा राष्ट्रिय पञ्चायतको सदस्य निर्वाचित हुन वा निर्वाचित भएकोमा कायम रहन सक्ने छैन:-

१. नेपाल किसान संगठन
२. नेपाल युवक संगठन
३. नेपाल महिला संगठन
४. नेपाल मजदूर संगठन
५. नेपाल भूतपूर्व सैनिक संगठन

लालमोहर सदर मिति- २०२६।५।१६।५

आज्ञाले-

चूडामणिराज सिंह मल्ल

श्री ५ को सरकारको का. मु. सचिव ।

२९३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।